

हर हर शंकर

ॐ

जय जय शंकर



श्री-वेदव्यासाय नमः

श्रीमद्-आद्य-शंकर-भगवत्पाद-परंपरागत-मूलाम्नाय-
सर्वज्ञ-पीठम्
श्री-कांची-कामकोटि-पीठम्
जगद्गुरु-श्री-शंकराचार्य-स्वामि-श्रीमठ-संस्थानम्

कावेरी-पूजा ॥ अर्घ्यप्रदानम् ॥

मरुद्वृधे महाभागे सर्वलोकैकपावनी।

गृहाणार्घ्यं मया दत्तं पावनं कुरु मां सदा ॥ १ ॥

कावेर्यै नमः - इदमर्घ्यम् इदमर्घ्यम् इदमर्घ्यम् ॥

विष्णुमाये महाकाये कवेरकुलसंभवे।

सह्याचलसंभूते गृहाणार्घ्यं वरप्रदे ॥ २ ॥

कावेर्यै नमः - इदमर्घ्यम् इदमर्घ्यम् इदमर्घ्यम् ॥

कुंभसंभवकुंभात् त्वं सह्यामलकपूजया।

शंखोदकेन संजाता गृहाणार्घ्यं समुद्रगे ॥ ३ ॥

कावेर्यै नमः - इदमर्घ्यम् इदमर्घ्यम् इदमर्घ्यम् ॥

प्रार्थना

मरुद्वृधे महालक्ष्मीस्सह्यकन्या सरस्वती।

अगस्त्यपत्नी कावेरी लोपामुद्रा वरप्रदा ॥ १ ॥

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdpsabha@gmail.com

🌐 vdpsabha.org

कमंडलुसमुत्पन्ना सर्वतीर्थाधिदेवता।
विरजा दक्षिणा गंगा ब्रह्मविष्णुशिवात्मिका ॥ २ ॥

चतुर्विधफलोद्धात्री चतुराननकन्यका।
सर्वाभीष्टप्रदात्री च नाम्नां षोडशकं स्मृतम्।
एभिर्नामपदैर्नित्यं पूजयेद्भक्तिमान्नरः ॥ ३ ॥

॥ प्रधान-पूजा ॥

(आचम्य)

[विघ्नेश्वरपूजां कृत्वा।]

शुक्लांबर-धरं विष्णुं शशि-वर्णं चतुर्भुजम्।
प्रसन्न-वदनं ध्यायेत् सर्व-विघ्नोपशान्तये ॥
प्राणानायम्य। ममोपात्त + कावेरी-देवी-प्रसाद-सिद्ध्यर्थं कावेरी-पूजां करिष्ये।

अच्छस्वच्छलसदुकूलवसनां पद्मासनाद्ध्यासिनीं
हस्तन्यस्तवराभयाब्जकलशां राकेन्दुकोटिप्रभाम्।
भास्वद्भूषणगंधमाल्यरुचिरां चारुप्रसन्नाननां
श्री-गंगादिसमस्ततीर्थनिलयां ध्यायामि कावेरिकाम् ॥ १ ॥
कावेरी-देवीं ध्यायामि ॥

श्रीकंठविश्वेश्वरसन्निभानि
लिंगानि यद्रोधसि लक्षकोट्यः।
जलप्रवाहेपि च कोटिकोट्यः
कवेरजायाश्शिवमूर्तयस्स्युः ॥

पयांसि तीर्थानि शिलाश्च देवता
दिवौकसो वालुकतां प्रपन्नाः।
अतो नदी सह्यगिरिप्रसूता
सरित्सुमुख्यामनुजैरलभ्या ॥
कावेरी-देवीम् आवाहयामि ॥
वेद-धर्म-शास्त्र-परिपालन-सभा

आदावादि विधातृमानससुता पश्चात्कवेरात्मजा
 भूयःकुंभभवस्य तस्य दयिता तस्मान्नदीरूपिणी।
 श्रीरंगातुलकुंभघोणविलसन्मायूरमध्यार्जुन-
 श्वेतारण्यमुखस्थलेषु महिता सह्याद्रिजा दृश्यते ॥
 कावेरी-देव्यै नमः, आसनं समर्पयामि ॥

मरुद्वृधे महादेवी महाभागे मनोहरे।
 सर्वाभीष्टप्रदे लोकमातः पाद्यं ददामि ते ॥

मरुद्वृधे मान्यजलप्रवाहे कवेरकन्ये नमतां शरण्ये।
 मान्यं जगत्पूज्यतमप्रभावे कावेरि कावेरि मम प्रसीद ॥
 कावेरी-देव्यै नमः, पाद्यं समर्पयामि ॥

सह्यपादोद्भवे देवि श्रीरंगोत्संगामिनि।
 कावेरीनामविख्याते गृहाणार्घ्यं नमोऽस्तुते ॥

प्राचीनवाक्कीर्तित-पुण्यकीर्ते कल्याणि भक्तेप्सितदानधुर्ये।
 कुंभोद्भवप्रेरितगुंभितार्थे कावेरि कावेरि मम प्रसीद ॥
 कावेरी-देव्यै नमः, अर्घ्यं समर्पयामि ॥

श्रीसह्यशैलतनये सर्वासह्य निवारिणि।
 प्रसादं कुरु मे देवि प्रसन्नाभव सर्वदा ॥

संसारविस्त्रंसिनि संस्कृतानां
 सर्वाघसंहारिणि सर्ववन्द्ये।
 समस्तलोकैकशरण्यमूर्ते
 कावेरि कावेरि मम प्रसीद ॥
 कावेरी-देव्यै नमः, आचमनीयं समर्पयामि ॥

तुलामासे तु कावेरी सर्वतीर्थाश्रिता नदी।
 पंच-पातक-संहर्त्री वाजिमेधफलप्रदा ॥
 वेद-धर्म-शास्त्र-परिपालन-सभा

भक्तानुकंपे मुनिभाग्यलक्ष्मि
नित्ये जगन्मंगलदानशीले।

।
निरंजने दक्षिणदेशगंगे ॥
कावेरि कावेरि मम प्रसीद
कावेरी-देव्यै नमः, पंचामृतस्नानं समर्पयामि ॥

कावेरीतीरजन्मानः मृगपक्षिमहीरुहाः।
तद्वारिशीतवातैश्च स्पृष्टा मुक्तिं प्रयांति वै ॥

मोक्षश्रियोपासित-पादपद्मे
नित्ये हरीशद्रुहिणस्वरूपे।

।
सदाशिवे धातृवरप्रसादे ॥
कावेरि कावेरि मम प्रसीद
कावेरी-देव्यै नमः, शुद्धोदकस्नानं समर्पयामि ॥ स्नानानंतरम् आचमनीयं
समर्पयामि ॥

कवेरकन्येकावेरि निम्नगानाथनायिके।
वस्त्राणि वसभूवस्त्रे भुक्तिमुक्तिप्रदायिनि ॥

देवर्षिपूज्ये विमले नदीशे
परात्परे भावितनित्यपूर्णं।

।
समस्तलोकोत्तमतीर्थमातः ॥
कावेरि कावेरि मम प्रसीद
कावेरी-देव्यै नमः, वस्त्रं समर्पयामि ॥

सर्वयज्ञाश्रयतटे सर्वयज्ञसहायिनि।
यज्ञांगसंभवे देवि सर्वयज्ञफलप्रदे ॥

वेद-धर्म-शास्त्र-परिपालन-सभा

कलिप्रभूताखिलदोषनाशे
विशुद्धविज्ञानजलप्रवाहे।

।
कदंबकल्हारकदंबपूर्ण ॥
कावेरि कावेरि मम प्रसीद
कावेरी-देव्यै नमः, यज्ञोपवीतं समर्पयामि ॥

जयदेवि जगन्मातर्लोपामुद्रे पुरातने।
जयभद्रे भवोद्धारि मंगले मंगलप्रदे ॥

प्रसीद कारुण्य-गुणाभिरामे
प्रसीद कल्याणतरप्रवाहे।

।
प्रसीद कामादिहरे पवित्रे ॥
कावेरि कावेरि मम प्रसीद
कावेरी-देव्यै नमः, मंगलद्रव्यं समर्पयामि। हरिद्रा-कुंकुमं समर्पयामि।

चंदनागरुकस्तूरीहिमवालुककेसरैः ।
रांकवैस्सांकवैर्युक्तं गंधं स्वीकुरु सह्यजे ॥

आद्ये परे चिन्मयपुण्यपादे
पचेलिमप्रौढकवेरभाग्ये ।
अनन्यसाधारण वैभवाढ्ये
कावेरि कावेरि मम प्रसीद ॥
कावेरी-देव्यै नमः, गंधान् धारयामि ॥

यस्यां सकृत्स्नानमात्रान्नरोऽक्षय्यफलं लभेत्।
नक्षत्रमाल्यवच्छुभ्रामक्षतैरर्चयाम्यहम् ॥
कावेरी-देव्यै नमः, अक्षतान् समर्पयामि ॥

किरीटहारकेयूरकुंडलांगदकंकणैः ।
हंसकैर्मेखलाद्यैश्च भूषयेत्वां मरुद्वृधाम् ॥
वेद-धर्म-शास्त्र-परिपालन-सभा

कावेरी-देव्यै नमः, आभरणानि समर्पयामि ॥

ताटंकं कंठसूत्रं च सिंदूरं कज्जलादिकम्।
सौमंगल्यप्रदे देवि गृहाणागस्त्यवल्लभे ॥
कावेरी-देव्यै नमः, ताटंकादिकान् समर्पयामि ॥

तुलसीबिल्वमंदारकुशाग्रशतपत्रकैः।
इंदीवरैः कोकनदैर्हल्लकैः कमलैरपि ॥
कावेरी-देव्यै नमः, पुष्पमालां समर्पयामि ॥

कल्हारैः पुंडरीकैश्च पुष्पैः सौगंधिकादिभिः।
जातीचंपकपुन्नागमल्लिकाकेतकादिभिः ॥

सुरभिद्रोणवासंती गंधराजकदंबकैः।
पुष्पैः सह्यसुते मातर्वेण्यलंकरणं कुरु ॥

बहुजन्मकृतानेकवासनावासितात्मभिः ।
दिव्यैः सुमवरैः पूज्यां पूजयेत् पुष्पजातिभिः ॥
कावेरी-देव्यै नमः, पुष्पैः संपूजयामि।

अथ अंग-पूजा ॥

मरुद्वृधायै नमः	पादौ पूजयामि
महालक्ष्म्यै नमः	गुल्फौ पूजयामि
सह्यकन्यकायै नमः	जंघे पूजयामि
सरस्वत्यैजानुनी नमः	पूजयामि
अगस्त्यपत्न्यै नमः	मध्यम् पूजयामि
कावेर्यै नमः	नाभिम् पूजयामि
लोपामुद्रायै नमः	हृदयम् पूजयामि
वरप्रदायै नमः	स्तनौ पूजयामि

वेद-धर्म-शास्त्र-परिपालन-सभा

कमंडलुसमुत्पन्नयै नमः	बाहू पूजयामि
सर्वतीर्थाधिदेवतायै नमः	कंठम् पूजयामि
विरजायै नमः	नासिकाम् पूजयामि
दक्षिणगंगायै नमः	श्रोत्रे पूजयामि
ब्रह्मविष्णुशिवात्मिकायै नमः	नेत्रे पूजयामि
चतुर्विधफलोद्घात्र्यै नमः	वक्त्रम् पूजयामि
चतुरानन कन्यकायै नमः	शिरः पूजयामि
सर्वाभीष्टप्रदात्र्यै नमः	सर्वाण्यंगानि पूजयामि

कावेर्यष्टोत्तरशतनामावलि:

अनंत-गुण-गंभीरायै नमः
 अर्कपुष्कर-सेवितायै नमः
 अमृतस्वादु-सलिलायै नमः
 अगस्त्यमुनि-नायिकायै नमः
 आशांत-कीर्ति-तिलकायै नमः
 आशुगागम-वर्धिन्यै नमः
 इतिहास-पुराणोक्तायै नमः
 ईतिबाधा-निवारिण्यै नमः
 उन्मत्तजन-दूरस्थायै नमः
 ऊर्जितानंद-दायिन्यै नमः
 ऋणत्रय-विमोचनायै नमः
 लुप्त-धर्म-जनोद्धारायै नमः
 लूनभाव-विवर्जितायै नमः
 एधिताखिल-लोकश्रियै नमः
 ऐहिकामुष्मिकप्रदायै नमः
 ओंकारनाद-निनदायै नमः
 ओषधीकृत-जीवनायै नमः

१०। ऋषिसंघ-सुसंवीतायै नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspasabha@gmail.com

🌐 vdspsabha.org

औदार्यगुण-निर्दिष्टायै नमः

औदासीन्य-निवारिण्यै नमः

२०। अंतःकरण-संसेव्यायै नमः

अच्छ-स्वच्छ-जलाश्रयायै नमः

कपिलाख्य-नदी-स्निग्धायै नमः

करुणा-पूर्ण-मानसायै नमः

कावेरी-नाम-विख्यातायै नमः

कामितार्थ-फल-प्रदायै नमः

कुंभघोण-क्षेत्र-नाथायै नमः

कौतुकप्रथम-प्रभायै नमः

खगराज-रथोत्साह-रंगस्थल-सुशोभितायै नमः

खगावली-समाक्रांतकल्लोलावलिमंडितायै नमः ३०। गजारण्य-सुविस्तीर्ण-प्रवाह-

जनमोहिन्यै नमः

गायत्र्याख्य-शिला-मध्यायै नमः

गरुडासन-भक्तिदायै नमः

घन-गंभीर-निनाद-निर्जरप्राप्ति-निर्झरायै नमः

चंद्रपुष्कर-मध्यस्थायै नमः

चतुरानन-पुत्रिकायै नमः

चोलदेश-जनोद्धार-ग्रीष्मकाल-प्रवाहिन्यै नमः

चुंचुक्षेत्र-समानीतायै नमः

छद्मदोष-निवारिण्यै नमः

जंबूद्वीप-सरिच्छ्रेष्ठ-नदी-नद-गरीयस्यै नमः

४०।

शंकारनाद-संमृष्ट-षट्पदालि-समाकुलायै नमः

ज्ञानैक-साधन-परायै नमः

ज्ञप्तिमात्रार्ति-हारिण्यै नमः

टिट्टिभारावस-व्याज-दिविज-स्तुति-पात्रिण्यै नमः

ठंकारनाद-संभेद-झर्झरीकृत-पर्वतायै नमः

डाकिनी-शाकिनी-संघनिवारण-सरित्तटायै नमः

ढक्का-निनादपारीण-पार्वतीश-समाश्रितायै नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

५०।

णांतवाच्य-द्विजाष्टांग-योगसाधन-तत्परायै नमः
 तरंगावलि-संविद्ध-मृदु-वालुक-शोभितायै नमः
 तपस्विजन-सत्कार-निवेशित-शिलासनायै नमः
 तापत्रय-तरून्मूल-गंगादिभिरभिष्टुतायै नमः
 थांत-प्रमथ-संसेव्य-सांब-सान्निध्य-कारिण्यै नमः
 दया-दाक्षिण्य-सत्कारशील-लोक-सुभावितायै नमः
 दाक्षिणात्य-जनोद्धार-निर्विचार-दयान्वितायै नमः
 धन-मान-मदांधादि-मर्त्य-निर्वर्तन-प्रियायै नमः
 नमज्जनोद्धार-शीलायै नमः
 निमज्जजन-पावनायै नमः
 नागारिकेतु-निलयायै नमः
 नाना-तीर्थाधि-देवतायै नमः
 नारीजन-मनोल्लासायै नमः
 नारायण-कृपा-रूपायै नमः
 नादब्रह्म-स्वरूपिण्यै नमः
 पराभूत-समस्ताघायै नमः
 पशु-पक्ष्यादि-जीवनायै नमः
 पापतूलाग्नि-सदृशायै नमः
 पापिष्ठजन-पावनायै नमः
 फणींद्र-कीर्तित-कलायै नमः
 फलदान-परायणायै नमः
 बहुजन्म-तपो-योग-फलसंप्राप्त-दर्शनायै नमः
 जलार्थिनां-(कमल)(क्लौम)क्षेत्र-शाल्यन्न-दान-निर्जित-वित्तपायै नमः
 भगवत्कृत-संतोषायै नमः
 भास्करक्षेत्र-गामिन्यै नमः
 भागीरथी-समाक्रंत-तुलामास-जलाश्रयायै नमः
 मज्जदुर्जन-प्राग्जन्म-दुर्जयांहःप्रमार्जन्यै नमः
 माघ-वैशाखादि-मास-स्नान-स्मरण-सौख्यदायै नमः

६०। नानारूप-फल-प्रदायै नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

यज्ञ-दान-तपः-कर्मकोटि-पुण्य-फल-प्रदायै नमः

यक्ष-गंधर्व-सिद्धाद्यैरभिष्टुत-पदद्वयायै नमः

रघुनाथ-पदद्वंद्व-विराजित-शिलातलायै नमः

रामनाथपुरक्षेत्र-कामधेनु-समाश्रितायै नमः

८०।

लवोदक-स्पर्शमात्र-निर्वाण-पद-दायिन्यै नमः

लक्ष्मी-निवास-सदनायै नमः

ललना-रत्न-रूपिण्यै नमः

लघूकृत-स्वर्ग-भोगायै नमः

लावण्य-गुण-सागरायै नमः

वह्निपुष्कर-सान्निध्य्यायै नमः

वंदिताखिल-लोकपायै नमः

व्याघ्रपाद-क्षेत्र-परायै नमः

व्योमयान-समावृतायै नमः

षड्काल-वन्द्य-चरणायै नमः

९०। षड्कर्म-निरत-प्रियायै नमः

षडास्य-मातृ-संसेव्यायै नमः

षडूर्मि-जित-सोर्मिकायै नमः

सकृत्स्मरण-संशुद्ध-तापत्रय-जनाश्रितायै नमः

सज्जनोद्धार-संधानसमर्थ-स्वप्रवाहिन्यै नमः

सरस्वत्यादि-देवीभिरभिवंदित-निर्झरायै नमः

सह्यशैल-समुद्भूतायै नमः

सह्यासह्य-जन-प्रियायै नमः

संगमक्षेत्र-सामीप्यायै नमः

स्ववशार्थ-चतुष्टयायै नमः

१००। सौभरिक्षेत्र-निलयायै नमः

सौभाग्य-फल-दायिन्यै नमः

संशयाविष्ट-दूरस्थायै नमः

सांगोपांग-फलोदयायै नमः

हरि-ब्रह्मेश-लोकेश-सिद्धवृंदार-वंदितायै नमः

क्षेत्र-तीर्थादि-सीमांतायै नमः

वेद-धर्म-शास्त्र-परिपालन-सभा

क्षपानाथ-सुशीतलायै नमः

क्षमातलाखिलानंद-क्षेम-श्री-विजयावहायै नमः

१०८।

॥ इति श्रीकावेर्यष्टोत्तरशतनामावलिः संपूर्णा ॥

कावेरी-देव्यै नमः, नाना-विध-परिमल-पत्र-पुष्पाणि समर्पयामि ॥

उत्तरांगपूजा

रंगत्रयोत्संगविराजमाने
ब्रह्माद्रिकूटाश्रिततीर्थगर्भे ।
समस्तसिद्धाश्रमरम्यतीर्थे
कावेरि कावेरि मम प्रसीद ॥

दशांगोगुग्गुलोपेतस्सुगंधोघ्राणतर्पणः ।
मरुद्वृधेऽंबकावेरि धूपोयंते समर्पितः ॥
कावेरी-देव्यै नमः, धूपम् आघ्रापयामि ॥

तुलागतेऽर्केतटिनि वराभिर्-
गंगादिभिः सेवितपादपद्मे ।
त्रिकोटितीर्थाश्रम-पुष्कराढ्ये
कावेरि कावेरि मम प्रसीद ॥

आपो ज्योतिस्त्वमस्यंब कुंभसंभवतेजसा ।
तेजःप्रदात्रि कावेरि दीपोऽयं प्रतिगृह्यताम् ॥
कावेरी-देव्यै नमः, दीपं दर्शयामि ॥

ददासि तुल्याभिरनर्घधान्या-
न्यशेषचोलीयजनस्य देवि ।
भुक्तिप्रदे मुक्तिविधानदक्षे
कावेरि कावेरि मम प्रसीद ॥

वेद-धर्म-शास्त्र-परिपालन-सभा

अन्नं चतुर्विधं रुच्यं शाकव्यंजन संयुतम्।
 सफलं सघृतं भुंक्स्व कावेरि तटितां वरे॥
 कावेरी-देव्यै नमः, नैवेद्यं समर्पयामि॥ पानीयं समर्पयामि। उत्तरापोशनं
 समर्पयामि। निवेदनांतरम् आचमनीयं समर्पयामि।

निजाभिधानश्रवणादृतानां
 निःशेषपापक्षयकारिणीत्वम्।
 निदाघतृष्णादि निरासदक्
 ष ॥
 े कावेरि कावेरि मम प्रसीद
 कावेरी-देव्यै नमः, फलं कर्पूर-तांबूलं च समर्पयामि॥

पराशरागस्त्यवसिष्ठमुख्यैर्-
 महर्षिभिर्मन्यतपोभिरंब ।
 त्वमाश्रिताकर्मठसिद्धिहेतुः
 कावेरि कावेरि मम प्रसीद॥

सर्वतीर्थैस्तुलामासे त्वन्नीराजनपादुका।
 नीराजयामि भक्त्यात्वां कावेर्यंबमरुद्धे॥
 कावेरी-देव्यै नमः, नीराजनं समर्पयामि॥

मायूरमध्यार्जुनकुंभघोणश-
 रीरंगचुंचुस्थलघट्टगा त्वम्।
 सस्योद्भवे सिंधुयुते स्वतंत्रे
 कावेरि कावेरि मम प्रसीद॥

प्रदक्षिणं करोमि त्वां पुरुषार्थप्रदायिनि।
 दक्षिणावर्तकश्रीनिवासप्रीते मरुद्धे॥
 कावेरी-देव्यै नमः, प्रदक्षिणम् समर्पयामि॥

वेद-धर्म-शास्त्र-परिपालन-सभा

ब्रह्मादिभिर्देववरैस्त्रिसंध्यं
 वसिष्ठपूर्वैर्मुनिभिर्वरिष्ठैः ।
 नित्यं गजारण्यगतैर्निषेव्ये
 कावेरि कावेरि मम प्रसीद ॥ १ ॥

नमस्ते तटितां मुख्ये निगमागम संस्तुते।
 पाहि पाह्यंब कावेरि प्रपन्नं मां कृपादृशा ॥
 कावेरी-देव्यै नमः, नमस्कारान् समर्पयामि ॥
 सुवासिनीभ्यः वायनदानानि

सुवासिनीनां च निजाश्रितानां
 पतिप्रियत्वं च सुतादिवर्गम्।
 दास्यस्युदारं बहुभोगभाग्यं
 कावेरि कावेरि मम प्रसीद ॥

निजप्रवाहाप्रवलब्धपुण्य-
 प्रसिद्धसत्कर्मफलोदयेन ।
 नृणामभीष्टार्थविधायिनी त्वं
 कावेरि कावेरि मम प्रसीद ॥

पापक्षयं पारिशुध्यमायुरारोग्यमेव च।
 सौभाग्यमपि संतानं ज्ञानं देहि मरुद्वधे ॥
 इति संप्रार्थ्य ॥

॥ इति व्रतचूडामणौ कावेरी-पूजाविधिः ॥
 ॐ तत् सद् ब्रह्मार्पणमस्तु।

